

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీశోభకృత్ నామ సంవత్సరం, ఉత్తరాయణం,
శిశిర ఋతువు, ఫాల్గుణమాసం

- 315

బహుళ చవితి - 31.03.2024

విశాఖ - ఆదివారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః, కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, ఆస్మిన్ భువనే, సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం, దంపతీనాం, అనుకూలదాంపత్యసిద్ధ్యర్థం, సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం, షట్త్రింశస్పర్గ, శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే షట్త్రింశస్సర్గః

అసమంజో గృహీత్వా తు క్రీడతః పథి దారకాన్ ।
 సరయ్యాః ప్రక్షిపన్నపు రమతే తేన దుర్మతిః ॥ 36.19 ॥

తం దృష్ట్వా నాగరాస్సర్యే కృద్ధా రాజానమబ్రువన్ ।
 అసమంజం వృణీష్టైకమ్ అస్మాన్ వా రాష్ట్రవర్ధన ॥ 36.20 ॥

తానువాచ తతో రాజా కిన్నిమిత్తమిదం భయమ్ ।
 తాశ్చాపి రాజ్ఞా సమ్ప్లుష్టా వాక్యం ప్రకృతయోఽబ్రువన్ ॥ 36.21 ॥

క్రీడతస్త్యేష సః పుత్రాన్ బాలానుద్భాంతచేతనః ।
 సరయ్యాం ప్రక్షిపన్ మౌర్యాత్ అతులాం ప్రీతిమశ్నుతే ॥ 36.22 ॥

స తాసాం వచనం శ్రుత్వా ప్రకృతీనాం నరాధిపః ।
 తం తత్యాజాహితం పుత్రం తాసాం ప్రియచిక్రీర్షయా ॥ 36.23 ॥

తం యానం శీఘ్రమారోప్య సభార్యం సపరిచ్ఛదమ్ ।
 యావజ్జీవం వివాస్యోఽయమ్ ఇతి స్వానన్వశాత్ప్రీతా ॥ 36.24 ॥

స ఫాలపిటకం గృహ్య గిరిదుర్గాణ్యలోడయత్ ।
 దిశస్సర్వాస్త్యనుచరన్ స యథా పాపకర్మకృత్ ॥ 36.25 ॥

ఇత్యేనమత్యజద్రాజా సగరో వై సుధార్మికః ।
 రామః కిమకరోత్పాపం యేనైవముపరుధ్యతే ॥ 36.26 ॥

న హి కంచన పశ్యామః రాఘవస్యాగుణం వయమ్ ।
 దుర్లభో హ్యస్య నిరయః శశాఙ్కస్యేవ కల్మషమ్ ॥ 36.27 ॥

అథవా దేవి దోషం త్వం కంచిత్ పశ్యసి రాఘవే ।
 తమద్య బ్రూహి తత్త్యేన తతో రామో వివాస్యతామ్ ॥ 36.28 ॥

అదుష్టస్య హి సన్త్యాగః సత్పథే నిరతస్య చ ।
 నిర్దోహదపి శక్రస్య ద్యుతిం ధర్మనిరోధనాత్ ॥ 36.29 ॥

తదలం దేవి రామస్య శ్రియా విహతయా త్వయా ।
లోకతోఽపి హి తే రక్ష్యః పరివాదశ్చుభాననే ॥ 36.30 ॥

శ్రుత్వా తు సిద్ధార్థవచః రాజా శ్రాంతతర స్వనః ।
శోకోపహతయా వాచా కైకేయామిదమబ్రవీత్ ॥ 36.31 ॥

ఏతద్వచో నేచ్ఛసి పాపవృత్తే, హితం న జానాసి మమాత్మనో వా ।
ఆస్థాయ మార్గం కృపణం కుచేష్టా, చేష్టా హి తే సాధుపథాదపేతా ॥ 36.32 ॥

అనువ్రజిష్యామ్యహమద్య రామం, రాజ్యం పరిత్యజ్య సుఖం ధనం చ ।
సహైవ రాజ్ఞా భరతేన చ త్వం, యథాసుఖం భుంక్ష్య చిరాయ రాజ్యమ్ ॥
36.33 ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే షట్టింశస్సర్గః



ఇత్యార్షే శ్రీమద్రామాయణే ఆదికావ్యే అయోధ్యాకాణ్డే షట్టింశస్సర్గః

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరామచంద్ర పరబ్రహ్మణే నమః ॥

